

കാർട്ടൂൺ പത്രിക

കേരള കാർട്ടൂൺ അക്കാദമിയുടെ പ്രതിവാര വാർത്താ പത്രിക

കാർട്ടൂൺ മത്സരം 2026

 ALL INDIA
MALAYALEE
ASSOCIATION
(AIMA)

 KERALA
CARTOON
ACADEMY

കേരള കാർട്ടൂൺ അക്കാദമിയും ആൾ ഇന്ത്യ മലയാളി അസോസിയേഷനും സംയുക്തമായി, സ്കൂൾ, കോളേജ് തലത്തിലുള്ളവർക്കും യുവ കാർട്ടൂണിസ്റ്റുകൾക്കുമായി ജൂനിയർ, സീനിയർ വിഭാഗങ്ങളിലായി സംഘടിപ്പിക്കുന്ന അഖില കേരള കാർട്ടൂൺ മത്സരം.

വിഷയം :
ട്രാഫിക്
നിയമങ്ങൾ
പാലിക്കുക

ക്വാഷ് അവാർഡുകൾ

- ★ സർട്ടിഫിക്കറ്റ്,
 - ★ ശില്പം,
 - ★ പുസ്തകകിറ്റ്
- തുടങ്ങി

ഒരു ലക്ഷം രൂപയുടെ
സമ്മാനങ്ങൾ



17 വയസ്

വരെയുള്ളവരെ
ജൂനിയർ വിഭാഗത്തിലും,



18 മുതൽ 25 വയസ് വരെ

ഉള്ളവരെ സീനിയർ
വിഭാഗത്തിലും
ഉൾപ്പെടുത്തും.



രചനകൾ അയക്കേണ്ട വിലാസം:

cartooncontest2026@gmail.com



കൂടുതൽ വിവരങ്ങൾക്ക്:

94465 87968 (കാർട്ടൂണിസ്റ്റ് മധുസ്)



കാർട്ടൂണുകൾ സമർപ്പിക്കുന്നതിനുള്ള
അവസാന തീയതി :

2026

ജൂൺ

30

KERALA CARTOON ACADEMY

Chairman

Sudheer Nath N B

V. Chairman

Anoop Radakrishnan
KVM Unny

Secretary

A Satheesh

Jt. Secretary

Sajiv Sooranad

Treasurer

Sajjive Balakrishnan

EC Members

Balachandran K B
Hareesh Mohan
Haridas Balakrishnan
Madoos
Mohana Kumaran Nair
Rethish Ravi
Sunil Pankaj
Surendran Varachal
Suresh Harippad
Vinu S

Patron

Aravindakshan P
Divakaran N P
Gafoor K N
Hari G
John Kakkanad
Krishnan P V
Mohanachandran M S
Mohan Shivanand
Peter E P
Raghu K S
Seeri M K
Sivan Paravur
Somanath S Dr
Thomas Jacob
TVG Menon

KCA Icon

Anjan Sathish
Suresh Eriyat

മാസ്റ്റർ ക്ലാസ് ജൂൺ 25ന് തിരുവനന്തപുരത്ത്

ജൂൺ മാസം 25-ാം തീയതി ശനിയാഴ്ച രാവിലെ 9.30 മുതൽ വൈകീട്ട് 4 വരെ തിരുവനന്തപുരം വൈ.എം.സി.എ ഹാളിൽ നിങ്ങളുടെ ലോകം പണിയു എന്ന മാസ്റ്റർ ക്ലാസ് നടക്കും. വൈകീട്ട് 4 മുതൽ 6 വരെ ഈ രംഗത്ത് ഉണ്ടാകുന്ന ജോലി സാധ്യതകളെ കുറിച്ചുള്ള കരിയർ ഗൈഡൻസ് ചർച്ചയും ഒരുക്കുന്നുണ്ട്. തിരുവനന്തപുരം ടെക്നോപാർക്കിലെ ടൂൺസ് അനിമേഷനുമായി ചേർന്നാണ് മാസ്റ്റർ ക്ലാസും, കരിയർ ഗൈഡൻസ് ചർച്ചയും കേരള കാർട്ടൂൺ അക്കാദമി സംഘടിപ്പിക്കുന്നത്. ആധുനിക സാങ്കേതിക വിദ്യകൾ ഉപയോഗിച്ച് അനിമേഷൻ രംഗത്തും കാർട്ടൂൺ രംഗത്തും ഡിസൈൻ രംഗത്തും പ്രവർത്തിക്കുന്നവർക്ക് ഏറെ ഉപകാരപ്രദമാകുന്ന സംവാദ പരിപാടിയാണ് ഒരുക്കുന്നത്. എ.ഐ. സാങ്കേതിക വിദ്യ ഉപയോഗിച്ച് വരകളെ എങ്ങനെ മനോഹരമാക്കാമെന്നും, അനിമേഷൻ രംഗത്തെ നൂതന വിദ്യകളും, വി.എഫ്.എക്സും പരിചയപ്പെടുത്താൻ അതാത് രംഗത്തെ പ്രമുഖരാണ് എത്തുന്നത്. മേഘന തിരുമലശ്ശേരി, അരുൺ ശശി, അജയ് കുമാർ ശ്രീനിവാസൻ എന്നിവരാണ് ക്ലാസുകൾ നയിക്കുന്നത്.

വിഷയം ഇഫക്ട്സ് (വി.എഫ്.എക്സ്) എന്നത് സിനിമ നിർമ്മാണത്തിലും വീഡിയോ നിർമ്മാണത്തിലും ലൈവ് ആക്ഷൻ ദൃശ്യങ്ങളും കമ്പ്യൂട്ടർ ജനറേറ്റഡ് ഇമേജറി (സി.ജി.ഐ)യും സംയോജിപ്പിച്ച് ദൃശ്യങ്ങൾ സൃഷ്ടിക്കുകയോ മാറ്റം വരുത്തുകയോ ചെയ്യുന്ന പ്രക്രിയയാണ്. യഥാർത്ഥ ജീവിതത്തിൽ ചിത്രീകരിക്കാൻ വളരെ ചെലവേറിയതോ അപകടകരമോ അസാധ്യമോ ആയ യഥാർത്ഥസദൃശമായ പരിസരങ്ങൾ, ജീവികൾ, അല്ലെങ്കിൽ സംഭവങ്ങൾ സൃഷ്ടിക്കാൻ ഇത് ഉപയോഗിക്കുന്നു.

മാസ്റ്റർ ക്ലാസിലേയ്ക്കുള്ള പ്രവേശനം സൗജന്യമാണ്. പക്ഷെ രജിസ്ട്രേഷൻ നിർബന്ധമാണ്. അക്കാദമി അംഗങ്ങൾ ഇവിടെ കൊടുക്കുന്ന ഗുഗിൾ ഫോമിൽ പേരുകൾ രജിസ്റ്റർ ചെയ്യുവാൻ താല്പര്യപ്പെടുന്നു. അക്കാദമി അംഗങ്ങളല്ലാത്ത താല്പര്യമുള്ളവർക്ക് 9249494908, 9074945757, 9995176899 എന്നീ ഏതെങ്കിലും നമ്പറിൽ വിളിച്ച് പേര് രജിസ്റ്റർ ചെയ്ത് പങ്കെടുക്കാം. ജൂൺ 24 ന് രജിസ്ട്രേഷൻ സമാപിക്കും. ●

<https://forms.gle/tm9e62N5Q9Wydqff7>

രതീഷ് രവി (ഫോൺ: 9895109702)

കൺവീനർ, 'മാസ്റ്റർ ക്ലാസ്' കേരള കാർട്ടൂൺ അക്കാദമി

ജൂൺ 26ന് ധാരണാപത്രം ഒപ്പുവെയ്ക്കും

കാർട്ടൂൺ കോമിക് സ്ക്രിപ്റ്റ് / കാർട്ടൂൺ / അനിമേഷൻ എന്നീ വിഷയങ്ങളിൽ ക്ലാസുകൾ നടത്തുന്നതിന് കേരള കാർട്ടൂൺ അക്കാദമിയും കൊച്ചിയിലെ രാജഗിരി കോളേജ് ഓഫ് മാനേജ്

മെന്റ് ആന്റ് അപ്ലയ്ഡ് സയൻസും ജൂൺ 25 ന് ധാരണാപത്രം ഒപ്പിടും. കാർട്ടൂൺ അക്കാദമി ജൂൺ 26 ന് കൊടുക്കുന്ന പാനലിൽ നിന്നാകും രാജഗിരി കോളേജ് ക്ലാസെടുക്കാൻ ക്ഷണിക്കുക. ക്ലാസെടുക്കുന്ന കാർട്ടൂണിസ്റ്റിന് പ്രതിഫലം രാജഗിരി കോളേജ് ഓഫ് മാനേജ്മെന്റ് ആന്റ് അപ്ലയ്ഡ് സയൻസ് നേരിട്ട് കൊടുക്കും. ധാരണാപത്രം ഒപ്പുവെയ്ക്കുന്ന ചടങ്ങിനെ തുടർന്ന് ലാങ്കേജ് ഓഫ് കാർട്ടൂൺ എന്ന വിഷയത്തിൽ പാനൽ ഡിസ്കഷനും ഉണ്ടാകും. ●

നിരത്തിൽ ചോര വിഴാതിരിക്കാൻ കാർട്ടൂൺ ബോധവൽക്കരണം, കുട്ടികൾക്കായി മത്സരം

റോഡപകടങ്ങൾ ഇല്ലാത്ത അധ്യയന വർഷത്തിനായി വരയിലൂടെ ബോധവൽക്കരണം സംഘടിപ്പിക്കാൻ കേരള കാർട്ടൂൺ അക്കാദമി. എല്ലാ അധ്യയന വർഷങ്ങളിലും നിരവധി അപകടങ്ങളിൽ ജീവനുകൾ പൊലിയുന്നുണ്ട്. ഇതിനെതിരെ പ്രതിരോധം തീർക്കാനാണ് കുട്ടികളെ പങ്കെടുപ്പിച്ചുകൊണ്ട് മത്സരം നടത്തുന്നത്.

കേരള കാർട്ടൂൺ അക്കാദമി ആൾ ഇന്ത്യ മലയാളി അസോസിയേഷനുമായി (എയ്മ) ചേർന്നാണ് സ്കൂൾ, കോളേജ് തലത്തിലുള്ളവർക്കും യുവ കാർട്ടൂണിസ്റ്റുകൾക്കുമായി ട്രാഫിക്ക് ബോധവൽക്കരണ കാർട്ടൂൺ മത്സരം നടത്തുന്നത്. അപകടമില്ലാത്ത പുതിയ അദ്ധ്യയന വർഷം ലക്ഷ്യമിട്ടാണ് മത്സരത്തിന് വിഷയം നൽകിയത്. 2026 ജൂൺ 30 വരെ രചനകൾ അയക്കാം. ഇരു വിഭാഗങ്ങളിലും ഒന്നാം സ്ഥാനം നേടുന്നവർക്ക് 10,000 രൂപയും പ്രശസ്തി പത്രവും, സമ്മാന പുസ്തകവും, രണ്ടാം സ്ഥാനം നേടുന്നവർക്ക് 7,500 രൂപയും പ്രശസ്തി പത്രവും, സമ്മാന പുസ്തകവും, മൂന്നാം സ്ഥാനം നേടുന്നവർക്ക് 5,000 രൂപയും പ്രശസ്തി പത്രവും, സമ്മാന പുസ്തകവും, പത്ത് പേർക്ക് പ്രോത്സാഹന സമ്മാനമായി പ്രശസ്തി പത്രവും, സമ്മാന പുസ്തകവും നൽകും. 2026 ജൂലൈ 5ന് മത്സര ഫലം പ്രഖ്യാപിക്കും.

ഒരാൾക്ക് മൂന്ന് രചനകൾ വരെ അയക്കാം.

ഇമെയിൽ വഴിയാണ് അയക്കേണ്ടത്. 17 വയസ് വരെയുള്ളവരെ ജൂനിയർ വിഭാഗത്തിലും, 18 വയസ് മുതൽ 25 വയസ് വരെ ഉള്ളവരെ സീനിയർ വിഭാഗത്തിലും ഉൾപ്പെടുത്തും. രചനകൾ അയക്കുന്ന ഇമെയിലിനൊപ്പം രചയിതാവിന്റെ പേര്, വയസ്, വിലാസം, ബന്ധപ്പെടാനുള്ള ഫോൺ നമ്പർ, വയസ് തെളിയിക്കുന്ന രേഖ എന്നിവ ചേർത്തിരിക്കണം. ●

രചനകൾ അയക്കേണ്ട വിലാസം: cartooncontest2026@gmail.com

മധുസ്, കോഡിനേറ്റർ, കാർട്ടൂൺ മത്സരം 2026, 9446587968

ഹോനോറോൻ തിരുവനന്തപുരത്ത്



2026 ഏഷ്യൻ ഗെയിംസിന്റെ ഭാഗ്യചിഹ്നമായ ഹോനോറോൻ തിരുവനന്തപുരത്ത് എത്തുന്നു. ജൂൺ 23ന് വൈകിട്ട് നാലുമണിക്ക് തിരുവനന്തപുരത്താണ് ഇന്ത്യയിൽ ആദ്യമായി ഹോനോറോൻ എത്തുന്നത്. ജപ്പാനിലെ ഐച്ചിനഗോയിൽ നടക്കുന്ന 20-ാം ഏഷ്യൻ ഗെയിംസിന്റെ ഔദ്യോഗിക മാസ്കോട്ടാണ് ഹോനോറോൻ. ജാപ്പനീസ് വാക്കായ 'ഹോനോറോ' (ജാല എന്നർത്ഥം) എന്നതിൽ നിന്നാണ് അവന്റെ പേര് വന്നത്. സൗഹൃദപരവും മനുഷ്യസന്ദൃശവുമായ ഒരു അഗ്നി ആത്മാവാണ് അവൻ. 20-ാമത് ഏഷ്യൻ ഗെയിംസിന്റെ (ഐച്ചിനഗോയിൽ 2026) ഔദ്യോഗിക മാസ്കോട്ടായ 'ഹോനോറോ'നെ ചിത്രീകരിക്കുന്ന ഷിനിചി കൊഡാമ രൂപകൽപ്പന ചെയ്തതാണ്. ജാപ്പനീസ്

നീസ് ജനകീയ കഥകളിലെ കടുവയുടെ തലയും മീനിന്റെ ശരീരവും ഉള്ള ഒരു പുരാണജീവിയായ ശാചിഹോകോയിൽ നിന്നാണ് ഷിനിചി കൊഡാമയ്ക്ക് പ്രചോദനം ലഭിച്ചത്. ●

സുമനൻ അന്തരിച്ചു



പരിസ്ഥിതി പ്രവർത്തകനും യുക്തിവാദിയും ഇടതുപക്ഷ ചിന്തകനുമായ പി.വി. സുമനൻ (86) അന്തരിച്ചു. ചിത്രകാരൻ, കാർട്ടൂണിസ്റ്റ്, ചിത്രകല അധ്യാപകൻ, പരിസ്ഥിതി സംരക്ഷകൻ, ഹിപ്പനോട്ടിസം പരിശീലകൻ, മനുഷാസ്ത്ര കൗൺസിലർ, മനുഷ്യാവകാശ പ്രവർത്തകൻ, പ്രാസംഗികൻ, കർഷകൻ, സംഘാടകൻ തുടങ്ങിയ മേഖലകളിൽ അര നൂറ്റാണ്ടിലേറെക്കാലം സജീവമായിരുന്നു. കേരള കാർട്ടൂൺ അക്കാദമിയുടെ പ്രണാമം. ●



പുസ്തക പരിചയം

കഥാപാത്രങ്ങൾ ഇതുവരെ

എസ് മോഹൻ

മലയാള കാർട്ടൂൺ ചരിത്രത്തിൽ ഏറ്റവും കൂടുതൽ കാർട്ടൂൺ കഥാപാത്രങ്ങളെ സൃഷ്ടിച്ച കാർട്ടൂണിസ്റ്റാണ് യേശുദാസൻ. കടലോളം അനുഭവങ്ങളും അതൊക്കെ നർമ്മമധുരമായി വിവരിക്കാൻ കഴിവു മുളള കാർട്ടൂണിസ്റ്റ് യേശുദാസനുമായി പലപ്പോഴായി നടത്തിയിട്ടുള്ള കൊച്ചു വർത്തമാനങ്ങളുടെ അടിസ്ഥാനത്തിൽ കാർട്ടൂണിസ്റ്റ് എസ് മോഹൻ തയ്യാറാക്കിയ പുസ്തകമാണ് കഥാപാത്രങ്ങൾ ഇതുവരെ.

യേശുദാസന്റേതായി ഒട്ടനവധി കാർട്ടൂൺ കഥാപാത്രങ്ങളുണ്ട്. അവയുടെ തുടക്കത്തിന്റേയും ഒടുക്കത്തിന്റേയുമൊക്കെ രസകരമായ അനുഭവങ്ങൾ 'കഥാപാത്രങ്ങൾ ഇതുവരെ' യിൽ വായിച്ചറിയാം.

വിമർശനങ്ങൾ ഉൾക്കൊള്ളാൻ സാധാരണ മനുഷ്യന് കഴിയാറില്ല. തന്നെ പ്രതികൂട്ടിൽ നിർത്തുകയും ചോദ്യശരങ്ങളാൽ ശരശയ്ക്കു തീർക്കുകയും ചെയ്യുന്നത് എത്ര വലിയ മഹാനായാലും അസഹിഷ്ണുതയോടെയേ കാണൂ. വിമർശനങ്ങളെ അംഗീകരിക്കുവാനുള്ള ഹൃദയവിശാലത പ്രശസ്തിയുടെ അത്യുന്നതിയിൽ നിൽക്കുന്നവർക്കുപോലും വളരെ അപൂർവ്വമായി മാത്രമേ ഉണ്ടാകാറുള്ളൂ എന്ന് അവതാരികയിൽ വിമലാ രാജാകൃഷ്ണൻ പറയുന്നു.

കാർട്ടൂണിസ്റ്റ് യേശുദാസൻ പലപ്പോഴായി വരച്ച പല കഥാപാത്രങ്ങളെയും ഈ പുസ്തകത്തിൽ വിവരിക്കുന്നുണ്ട്. കഥാപാത്രങ്ങളെ കണ്ടെത്തുന്നതിലും അത് കാർട്ടൂൺ കഥാപാത്രമാക്കി മാറ്റുന്നതിലും ഉണ്ടായ അനുഭവങ്ങളുടെ ഒട്ടേറെ കഥകളും അദ്ദേഹത്തിന് പറയാനുണ്ടായിരുന്നു. അതെല്ലാം പലപ്പോഴായി പങ്കുവെച്ചത് എസ് മോഹൻ ഈ പുസ്തകത്തിൽ വിവരിക്കുകയാണ്. കിട്ടുഞ്ചാവനും, ചന്തുവും, പാച്ചിയമ്മയും, സേതുവും, മണിയും മണിക്കൂട്ടിയും, മിസിസ്സ് നായരും, പൊന്നമ്മ സുപ്രഭയും, ജുമ്പാച്ചേട്ടനും തുടങ്ങി എത്രയെത്ര കഥാപാത്രങ്ങളാണ് യേശുദാസൻ എന്ന അനുഗ്രഹീത കാർട്ടൂണിസ്റ്റിൽ നിന്ന് മലയാളിക്ക് ലഭിച്ചത്. ഈ കഥാപാത്രങ്ങളെയെല്ലാം രൂപപ്പെടുത്തുവാൻ എടുത്ത അദ്ദേഹത്തിന്റെ നർമ്മരസമായ കഥകൾ ഈ പുസ്തകത്തിൽ എസ് മോഹൻ രേഖപ്പെടുത്തിയിരിക്കുന്നു. ●